


# मार्च 2020 तक पूरे हों तीनों फ्लाईओवर

पटना हाईकोर्ट ने पुल निर्माण कार्य में हो रही देरी पर **जताई नाराजगी** कहा- जनता को हो रही काफी परेशानी

जागरण टीम, पटना : पटना में निर्माणाधीन फ्लाईओवर में हो देरी पर पटना हाईकोर्ट ने मंगलवार को गहरी नाराजगी जाहिर की। अदालत ने राज्य सरकार और बिहार पुल निर्माण निगम को मार्च 2020 तक आर ब्लॉक, मीठापुर एवं भिखारी ठाकुर ओवरब्रिज पूरा करने का निर्देश दिया। एक लोकहित याचिका के माध्यम से अदालत को बताया गया कि पुल निर्माण के चलते आम नागरिकों को भारी कठिनाई हो रही है। आर ब्लॉक के समीप बन रहे पुल का काम छह महीने से रुका हुआ है। मामले पर मुख्य न्यायाधीश एपी शाही एवं अंजना मिश्रा की खंडपीठ ने सुनवाई की। इसके पूर्व अदालत को राज्य सरकार ने जानकारी दी कि इन फ्लाईओवर का काम नवंबर 2019 तक पूरा होना था लेकिन इस अवधि में कार्य पूरा कर पाना संभव नहीं लगता है, जिस पर अदालत ने मार्च 2020 तक निर्माण कार्य पूरा करने का निर्देश दिया।

**नवंबर तक भिखारी ठाकुर-वीरचंद पटेल पुल पर दौड़ेंगे वाहन** : आर ब्लॉक से जीपीओ, वीरचंद पटेल पथ और भिखारी ठाकुर ब्रिज मार्च 2020 तक पूरी तरह नरकर तैयार हो जाएगा। इसके पहले भिखारी ठाकुर पुल और वीरचंद पटेल पथ बीच पर वाहन दौड़ने लगेंगे। बिहार राज्य निर्माण निगम ने नवंबर-माह से इस काम को तैयार कर वाहनों का परिचालन




आर ब्लॉक के पास फ्लाईओवर निर्माण के कारण संकरी हो गई सड़क । • जागरण

शुरू करने का लक्ष्य तय किया है। 166 करोड़ रुपये हो रहे निर्माण को नवंबर 2018 तक पूरा कर लेना था। मेट्रो ट्रेन के कारण डिजायन में बदलाव, फिर दीघा-पटना फोर लेन सड़क निर्माण के कारण डिजायन में बदलाव सहित कई तकनीकी पेंच के कारण विलंब होता गया। आर ब्लॉक पर पिलर निर्माण का कार्य पूरा हो

गया है। वीरचंद पटेल पथ और भिखारी ठाकुर ब्रिज का निर्माण कार्य तेजी से चल रहा है। योजना है कि आर ब्लॉक ब्रिज का गोलंबर बनाकर वीरचंद पटेल पथ और भिखारी ठाकुर ब्रिज को चालू कर दिया जाए। आर ब्लॉक से जीपीओ गोलंबर के बीच ब्रिज का निर्माण कार्य दूसरे फेज में पूरा करने की तैयारी है। मीठापुर ब्रिज

• मुख्य न्यायाधीश एपी शाही एवं अंजना मिश्रा की खंडपीठ ने की सुनवाई

• राज्य सरकार ने 2019 के नवंबर तक काम पूरा कराने की बात कही



धीमी गति से चल रहा मीठापुर फ्लाईओवर का निर्माण कार्य । • जागरण

से आर ब्लॉक की तरफ आने वाली लेन तोड़ी जाएगी। अब यह ऊपर-ऊपर और ब्लॉक गोलंबर में मिल जाएगा। इस पथ में भी पाइलिंग का कार्य पूरा हो गया है।

**मीठापुर से आर ब्लॉक तक फोरलेन ब्रिज** : मीठापुर ब्रिज से आर ब्लॉक तक फोर लेन का ब्रिज होगा। वीरचंद पटेल पथ की तरफ भी फोर लेन की ब्रिज रहेगी।

जबकि आर ब्लॉक से भिखारी ठाकुर पुल दो लेन चौड़ा रहेगा। वीरचंद पटेल पथ से आने वाले वाहन विधानसभा की तरफ नीचे-नीचे आगे बढ़ जाएंगे। वहीं जीपीओ गोलंबर से आर ब्लॉक जाने वाली सड़क के किनारे बने फुटपाथ तोड़ दिए गए हैं। अब यह सड़क चौड़ी हो गई है।